

27 ta' Gunju, 1964

Imhalef:

Onor. Edoardo Magri, LL.D.

Lawrence Cassar

versus

Giuseppe Briffa

Sigra — Distanza mill-hajt diviżorju — Preskrizzjoni — Art. 474 (1), 475, 1186, 1628 u 1639, Kodiċi Civili.

Meta detentur ta' ghalqa mhabba l-preskrizzjoni ftief id-dritt illi jghegħel lill-proppjetarju ta' ghalqa vicina illi jnehhi sigra li tkun imhawla f'dina l-ahhar imsemmija ghalqa f'distanza mill-linja medjana taż-żewġ għelieqi inqas bogħod minn dik li titlob il-liġi, huwa (dak imsemmi l-ewwel) jib-qgħalu d-dritt illi jekk l-għeruq tas-sigra jinwadu l-ghalqa tiegħu jaqtagħhom.

Il-Qorti, rat l-att taċ-ċitazzjoni li bih l-attur — premissi d-dikjarazzjonijiet neċessarji u mogħtija l-provvedimenti opportuni; peress illi l-konvenut hawwel sigra taċ-ċawsli mal-

hajt tal-ghalqa ta' l-attur f'Mal Qormi f'inqas mid-distanza imposta mill-ligi, talab li l-konvenut ghar-ragunijiet premessi jigi kundannat minn din il-Qorti biex fi żmien qasir u perentorju, li jigi stabilit mill-istess Qorti, huwa jneħhi l-istess sigra. Bl-ispejjeż, kontra l-konvenut.

Omissis.

Rat in-nota ta' l-eċċezzjonijiet tal-konvenut li biha jgħid illi peress li s-sigra in kwistjoni, kif jigi pruvat, giet pjantata aktar minn tletin sena ilu, allura hi x'inhi d-distanza li fiha s-sigra hi hekk pjantata t'osta' għall-azzjoni l-preskrizzjoni trigenarja kif gie deċis mill-gurisprudenza in propositu (Vol. XVI, parte 2 pagina 28); l-attur se mai jista' jekk irid bi spejjeż tiegħu jagħmel trinka fil-fond tiegħu biex javija u jaqta' l-għeruq li talvolta jinoltraw ruħhom taħt il-fond tiegħu iżda għaldaqshekk ma hemm lok għall-ebda proċedura (ibidem) u del resto l-azzjoni ma hix impostata għal daqshekk;

Omissis.

Ikkunsidrat:

Li l-azzjoni tal-attur hija bażata unikament fuq il-fatt li s-sigra taċ-ċawwli tal-konvenut tinsab imħawwla fil-ghalqa tiegħu f'anqas mid-distanza imposta mill-ligi, u l-attur mhux qieghed jippretendi li minhabba f'hekk qieghed isofri xi danni. Irriżulta, inoltri, li l-attur huwa inkwilin tal-ghalqa adjaċenti ma dik fejn tinsab is-sigra tal-konvenut. li a sua volta huwa l-proprjetarju tal-ghalqa fejn tinsab imħawwla;

Li, il-konvenut, oppona l-preskrizzjoni trigenarja għat-talba tal-attur. Għalhekk dina l-Qorti trid tirisolvi tliet kwistjonijiet:

- 1) Jekk l-attur huwiex intitolat għal dina l-azzjoni bħala sempliċi inkwilin;
- 2) Jekk immaturatx jew le l-preskrizzjoni;
- 3) F'każ negattiv, u fil-meritu, għandhiex jew le tiġi milqugħa t-talba minhabba d-distanza mill-ħajt diviżorju li fha tinsab imħawla s-sigra in kwistjoni.

Ikkunsidrat:

Li dwar l-ewwel kwistjoni jingħad li għalkemm l-attur mhux qiegħed ipogġi a bażi tal-azzjoni l-motiv tad-dannu li qegħda tikkagunaw s-sigra, dana l-motiv però huwa presunt għaliex appuntu l-liġi bl-osservanza tad-distanza legali tas-sigra mill-ħajt diviżorju ta' beni viċini riedet tenita prinċipalment id-danni li dawnna bl-għeruq tagħhom jistgħu jikkagunaw fil-bini u fir-raba viċina.

Li, in vista ta' dina l-konsiderazzjoni jikkompeti lill-attur anki bħala sempliċi inkwilin, id-dritt li jwaqqaf id-dannu tal-viċin u dana billi jitlob li tiġi maqlugħa skond d-disposizzjonijiet kombinati tal-artikoli 1186, 1628 u 1639 tal-Kodiċi Civili, kif interpretat it-tieni artikolu, u applikat fil-gurisprudenza tat-Tribunali Tagħna (Kollez. VI, 226; XIX, ii, 115; XXXII, ii, 84).

Ikkunsidrat:

Li fuq l-eċċezzjoni tal-preskrizzjoni sollevata mill-konvenut għandu jiġi rilevat, li *l-żmien utili għall-maturazzjoni tagħha għandu jibda jiddekorri mill-gurnata li s-sigra giet imħawwla jiġifieri "dal momento in cui l'arbusto si rivela a sufficienza quando esce dalla terra".* (Kollez. XVI, ii, 128; XXXIII, ii, 74; Baudry La Cantinerie: "Trattato di Dto. Civ.

Vol. VI, para. 1011 pag. 768, 769; Dersalomba, XI, 609 Laurent, VIII, no 151, u mhux mill-gvernata li l-attur beda jpre-senti d-dannu (Kollez. XII 439; XXIV, 8, 280); għallix il-kawża mhix diretta għar-risarciment u rimozzjoni tad-danni, iżda biss biex l-attur jottjeni l-isvelliment tas-siġar in kwistjoni.

Ikkunsidrat:

Li l-Qorti, wara l-eżaminat bir-reqqa l-provi u l-parir tal-perit tekniku, waslet għall-konklużjoni, li s-siġra "dequa" ilha imħawwla aktar minn tletin sena ilu, għall-motivi seg-wenti:

1) Il-Qorti fl-aċċess osservat, li z-zokk prinċipali fil-bażi tiegħu mal-ħamrija hu taċ-ċirkonferenza ta' żewġ piedi u għaxar pulzieri (2' 10") — liema ċirkonferenza abbinata mal-estensjoni tal-friegħi mal-għoli li jidher ta' ċirka 30 pied; u maċ-ċirkonferenza tal-ħsara li hija generalment ta' xi tmintax-il pied miz-zokk prinċipali 'l barra tagħti idea biżżejjed rassi-kuranti li n-niġru hija qadima.

2) L-istess deposizzjoni tal-perit tekniku li għal bidu iddikjara li s-siġra għandha żgur ħamsa u għoxrin. (25) sena (fol. 34), u sussegwentement wassal massimu taż-żmien tagħha anki għal tletin sena (30); u l-fatt sintomatiku li l-perit ma jistax jeskludi li s-siġra setgħet kellha aktar minn tletin (30) sena — jindiċu l-Qorti tippropendi lejn il-versjoni tal-konvenut li s-siġra ilha mwahħla aktar minn tletin sena ilu. Huwa veru li l-provi taż-żmien tinkombi lill-konvenut iżda billi l-aċċertamenti tekniċi jagħtu lok għal dubju serju dwar iż-żmien, il-Qorti ħadet in konsiderazzjoni d-deposizzjoni tal-kontendenti bħala element probatorju li jista' jgħin ukoll fis-soluzzjoni ta' dana l-pont.

3) Ix-xhieda tal-attur infatti hija kompletament inat-

tendibbli a rigward taż-żmien li huwa qal li thawlet is-sigra, igifieri cirka seba' anin ilu. Dina l-asserzjoni hija kuntrarja għall-fatti, u għar-risultanzi proċesswali; u għalhekk, il-Qorti jidhrilha, stanti l-konklużjoni li għaliha waslet dwar iż-żmien tas-sigra, li hija aktar aċċettabbli u verosimili d-depozizzjoni tal-konvenut li asserixxa li dina s-sigra ilha fil-post aktar minn tletin sena, għax kienet imħawwla fiż-żmien mis-sieru. L-allegazzjoni li sebgħa u għoxrin sena ilu kienu jorbtu l-barrin maz-zokk hija fil-fehma tal-Qorti, aktar destruttiva milli positiva, iżda l-esagerazzjoni mhix tali li tadombra l-unika realtà, dik cioè li s-sigra għandha aktar minn tletin sena, indipendentement mill-użu li kien qiegħed isir minnha.

Ikkunsidrat:

Li, għalkemm irriżulta li s-sigra mhix imħawwla fid-distanza mposta mill-art. 474 (1) tal-Kodiċi Ċivili, dina l-Qorti, ma tistax tordna l-isvelliment tagħha in vista tal-fatt li l-azzjoni tal-attur hija milquta mill-preskrizzjoni trigendarja.

Ikkunsidrat:

Li, għalhekk mhux il-każ li dina l-Qorti tiehu aktar konsiderazzjoni tat-tielet pont, ġa fuq enunċjat, iżda tirrileva li jekk l-għeruw tas-sigra jinoltraw ruħhom fl-għalqa tal-attur u jikkagunawlu danni, f'dina l-eventwalità jibqagħlu d-dritt li jirrimedja billi jagħmel ix-xogħlijiet meħtieġa fil-fond tiegħu, barra milli jibqagħlu integru d-dritt naxxenti mill-art. 475 tal-Kodiċi Ċivili li jaqta' huwa stess "le radiċi indiscreta" l-għeruw cioè li jibqagħu deħlin fil-fond tiegħu: "diritto che niuna prescrizione può fargli perdere, perchè non si tratterebbe più di ciò che egli può esigere dal convenuto", (Kollez. XVI, ii, 128 u Kollez XXXIII, ii, 74); iżda tibqagħlu l-fakoltà li l-attur jista' jeżerċità minn rajh bħala detentur tal-għalqa biex ikun jista' jinqeda biha skond l-użu li jiġi presunt miċ-ċirkos-

tanzi (Art. 1643 Kod. Civ.).

Għal dawna l-motivi:

Tiddeciedi billi tilqa' l-eċċezzjoni tal-preskrizzjoni u tiċ-
had it-talba tal-attur. L-ispejjeż, jibqgħu a karigu tal-attur,
barra dawk tal-aċċess u tal-perit tekniku, li għandhom jigu
sapportati mill-kontendenti bin-nofs.
